

Sri Veda Vyasa Stuti

శ్రీ వేదవ్యాస స్తుతి:

వ్యాసం వసిష్ఠనప్తారం శక్తేః పౌత్రమకల్మషం |

పరాశరాత్మజం వందే శుకతాతం తపోనిధిం || 1

వ్యాసాయ విష్ణురూపాయ వ్యాసరూపాయ విష్ణవే |

నమో వై బ్రహ్మనిధయే వాసిష్ఠాయ నమో నమః ||

2

కృష్ణద్వైపాయనం వ్యాసం సర్వలోకహితే రతం |

వేదాబ్జభాస్కరం వందే శమాదినిలయం మునిం ||

3

వేదవ్యాసం స్వాత్మరూపం సత్యసంధం పరాయణం

|

శాంతం జితేంద్రియక్రోధం సశిష్యం ప్రణమాంయహం

|| 4

అచతుర్వదనో బ్రహ్మ ద్విబాహురపరో హరిః |

అఫాలలోచనః శంభుః భగవాన్ బాదరాయణః || 5

శంకరం శంకరాచార్యం కేశవం బాదరాయణం |

సూత్రభాష్యకృతౌ వందే భగవంతౌ పునః పునః || 6

బ్రహ్మసూత్రకృతే తస్మై వేదవ్యాసాయ వేధసే |

జ్ఞానశక్త్యవతారాయ నమో భగవతో హరేః || 7

వ్యాసః సమస్తధర్మాణాం వక్తా మునివరేడితః |

చిరంజీవీ దీర్ఘమాయుర్దదాతు జటిలో మమ || 8

ప్రజ్ఞాబలేన తపసా చతుర్వేదవిభాజకః |

కృష్ణద్వైపాయనో యశ్చ తస్మై శ్రీగురవే నమః || 9

జటాధరస్తపోనిష్ఠః శుద్ధయోగో జితేంద్రియః |

కృష్ణాజినధరః కృష్ణస్తస్మై శ్రీగురవే నమః || 10

భారతస్య విధాతా చ ద్వితీయ ఇవ యో హరిః |

హరిభక్తిపరో యశ్చ తస్మై శ్రీగురవే నమః || 11

జయతి పరాశరసూనుః సత్యవతీ హృదయనందనో

వ్యాసః |

యస్యాస్య కమలగళితం భారతమమృతం

జగత్ప్రబతి || 12

వేదవిభాగవిధాత్రే విమలాయ బ్రహ్మణే నమో

విశ్వదృశే |

సకలధృతిహేతుసాధనసూత్రస్సజే సత్యవత్యభివ్యక్తి

మతే || 13

వేదాంతవాక్యకుసుమాని సమాని చారు

జగ్రంథ సూత్రనిచయేన మనోహరేణ |

మోక్షార్థిలోకహితకామనయా మునిర్యః

తం బాదరాయణమహం ప్రణమామి భక్త్యా || 14